

QORTI CIVILI PRIM'AWLA
TAL-MAESTA' TAGHHA R-REGINA

7 ta' Janar, 1967

Inhallet:

Onor. Edoardo Magri, LL.D.

John Cassar

versus

Francesco Saverio Vella

**Preskrizzjoni — Kejl — Zball fil- — Bejgh — Xerrej — Prezz
— Enfitewsi — Dekadenza.**

It-terminu ta' sentejn b'itema l-azzjoni ghar-riduzzjoni tal-prezz minhabba zball fil-kejl tal-art mibjugha tintitlef ghat-tenur tal-artikolu 1457(1) tal-Kodiċi Civili huwa applikabbli anke għall-enfitewsi. Dan huwa terminu ta' dekadenza u ni' huz ta' preskrizzjoni.

Il-Qorti, rat l-att taé-éitazzjoni li bih l-attur — peress li b'kuntratt fl-atti tan-Nutar Dr George Bonello Depuis tat-3 ta' Awissu, 1960 (Dok. A) il-konvenut ikkoncéda lill-attur, b'ititolu ta' enfitewsi perpetwu porzjoni mill-għalqa magħrufa ta' San Gwann ta' Għowxa fil-kontrada ta' Silfa, limiti ta' Hal-Tarxien tal-kejl ta' mitejn u disgħa u sebghin qasba kwadra (270 q.k.) li minnhom mitejn u hdax-il qasba kwadra (211 q.k.) huma fabbrikabbli u tmienja u sittin qasab kwadru (68 q.k.) għall-formazzjoni ta' triq u dan bié-éens annwu u perpetwu ta' wiehed u sittin lura u hames xelini (£61.5.0) u kif deskritt fil-kuntratt u fl-istess pjanta anness ma' l-istess att

(Dok. B); peress li l-attur sab li tant l-art fabbrikabbli kemm dik li kellha jservi għal triq fihom kejl wisq iżgħar minn dak indikat fil-kuntratt; peress li b'ittra uffiċjali tad-9 ta' Awissu, 1963, l-attur talab lill-konvenut biex jinkarika perit biex ikejjel il-porzjoni ta' l-art fuq imsemmija biex wara l-kuntratt jiġi korrett skond il-kejl li jirrizulta, u l-konvenut naqas li jagħmel dan; wara li tiġi mogħtija kull dikjarazzjoni neċessarja u meħud kull provvediment opportun — talab illi għar-raġunijiet fuq imsemmija jiġi ordnata l-korrezzjoni tal-kuntratt fuq imsemmija skond il-kejl li jirrizulta matul it-trattazzjoni tal-kawża; u fil-każ li din it-talba tirrizulta ġustifikata jiġi nominat Nutar biex jirċievi l-att korrettorju salva kwalunkwe azzjoni oħra għar-rifuzjoni ta' ċens żejjed li jkun hallas l-attur lill-konvenut; bl-ispejjeż, kompriżi dawk ta' l-ittra uffiċjali fuq imsemmija, kontra l-konvenut;

Omissis

Rat in-nota tal-eċċezzjonijiet ulterjuri fejn il-konvenut eċċepixxa l-preskrizzjoni biennali skond it-termini tal-artikolu 1457(1) tal-Kodiċi Ċivili, peress li l-azzjoni ordjerna tidher li hija preordinata għal riduzzjoni tal-prezz/ċens dovut mill-attur.

Omissis

Ikkunsidrat;

Li, wara l-preżentata tar-relazzjoni teknika tal-Perit Oscar Rizzo A. & C.E., il-konvenut eċċepixxa l-preskrizzjoni biennali kontemplata fl-art. 1457(1) Kodiċi Ċivili.

Li l-konvenut hass il-htieġa li jissollewa l-imsemmija eċċezzjoni f'dana l-istadju inoltrat tal-kawża, għaliex, kif allega, mill-istess perizja sar evidenti li l-azzjoni ordjerna hija preordi-

nata għal riduzzjoni ta' ċens dovut mill-attur in forza tal-kuntratt riċevut min-Nutar Dr. George Bonello Depuis tat-3 ta' Awissu, 1960.

Li, l-artikolu fuq ċitat jiddisponi li l-azzjoni li tmiss lill-bejjiegh għaż-żieda tal-prezz, u dik li miss lix-xerrej għat-taqqis tal-prezz, jew biex jarga' lura mill-kuntratt, tintilef għelug sentejn minn dak in-nhar tal-kuntratt.

Li, għas-soluzzjoni tal-kwistjonijiet involuti bl-imsem-mija dispożizzjoni tal-liġi, iridu jiġu eżaminati dawna l-puntijiet:—

- 1) X'inhi l-estensjoni tal-kliem "xerrej" u "prezz" im-semmija f'dana l-artikolu,
- 2) Jekk ivverifikatx ruħha il-perfezzjoni tal-kuntratt, u
- 3) għalaqx iż-żmien preskritt mill-liġi.

Ikkunsidrat;

Li dwar l-ewwel punt għandu jiġi ritenut mingħajr diffikultà, li, għalkemm ninsabu f'materja ta' konċessjoni enfitewtika, għall-fini tal-imsemmi artikolu, dina għandha tiġi ekwiparata għal-bejgħ, u ċ-ċens relativ jipparteċipa min-natura tal-prezz "il cui pagamento deve ripartirsi a periodi fissi per tutta la durata della concessione". (Kollez. XVI, ii, 69).

Li dina l-kwistjoni ilha deċiża u baqgħet tiġi segwita inalterabilment mit-tribunal tagħna, li rritenew "che quando l'enfiteuta è, come nella fattispecie, a titolo oneroso si parifica al contratto di compro-vendità ed è regolata dalle legge relative a questo ultimo contratto" (Kollez. III, 683; V, 278; XII, 576; XXIV, ii, 629; XXIX, ii, 201, 718).

Li ma għet sollevata ebda kwistjoni dwar il-perfezzjoni tal-kuntratt; anzi il-kontendenti qieshom iridu jsostna l-validità tiegħu, biss l-attur qiegħed jippretendi li hemm żball fil-kejl stipulat; u l-konvenut qiegħed jopponi dina l-allegazzjoni. F'din l-kawża mhux qiegħed jiġi mpunjat il-kuntratt tal-enfitewsi, u anqas qiegħda tiġi mitluba l-revissjoni tiegħu għal xi motivi oħra previsti mil-liġi; qiegħda biss tiġi nvokata modifika tal-istess kuntratt a rigward tal-estensjoni tal-art, u naturalment qiegħda tiġi mitluba l-korrezzjoni tal-istess kuntratt, bil-konsegwenza li għib magħha, iġifieri dik tar-riduzzjoni taç-cens in proporzjon tal-estensjoni ridotta.

Li, għalhekk ir-rekwiżit tal-eççezzjoni kontemplat f'artikolu fuq èitat jirrikorri fl-interessa tiegħu; u l-Qorti għall-fini tal-istess eççezzjoni qiegħda liritjeni li l-kuntratt gie definitivamente perfezzjonat fid-data tal-pubblikazzjoni, cioè fit-3 ta' Awissu, 1960. Ma jidherx li l-kuntratt tal-enfitewsi huwa sugġett għal xi ratifika jew subordinat għall-avverament ta' xi kondizzjoni.

Ikkunsidrat;

Li, dwar it-tielet punt, jirriżulta li mill-pubblikazzjoni tal-kuntratt (3 ta' Awissu, 1960) u l-prezentata taç-èitazzjoni (5 ta' Diçembru, 1963) għaddew aktar minn sentejn; u f'kwalunkwe każ, anki kieku bl-ittra ufficjali tad-9 ta' Awissu, 1963 l-attur ried jinterrompi l-preskrizzjoni; dina ma saritx fl-żmien utli, għaliex kien ga għalaq il-biennju preskritt mil-liġi.

Li, hawn mhux barra min loku li jiġi affermat, li l-liġi fl-imsemmi artikolu stabiliet dekadenza u perenzjoni tal-azzjoni u mhux sempliçi preskrizzjoni. (Pacifiçi-Mazzoni; "Vendita" Vol. I, pag. 390 e 391 No. 206, 2a Ediz). Dana l-prinçipju jista' jiġi desunt mit-tieni inçiz tal-istess artikolu li jgħid li dana t-terminu jimxi kontra kull hadd indistintament "cioè contro

i maggiori quanto contro i mineri ed ogni altra persona privilegiata" (Kollez. XXIV, ii, 633).

Li, del resto, il-lokuzzjoni tal-istess artikolu, hija fis-sens li l-azzjoni "tintilef" malli jiddekorri 2-żmien stabiliet mil-ligi.

Li l-artikolu fuq imsemmi jikkorrispondi għall-art. 1622 tal-Kodiċi Franċiż; bid-differenza li f'dana l-artikolu l-kelma "tintilef" użata mil-legislatur tagħna, hija espressa bil-kliem "sotto pena di decadenza". Dana 2-żmien ma jidherx li seti jiġi prorogat jew interrott b'xi manjera, għaliex anki Portalis, li huwa l-kommentatur ta' dana l-artikolu, issostni; "Questo tempo è sufficiente per riconoscere un errore, che si può ad ogni istante verificare. Un termine più lungo (fil-Kodiċi Franċiż huwa ta' sena) porterebbe troppa incertezza negli affari della vita" (ċitat fil-Lochrè, t. VIII, p. 74).

Li, għalhekk, kwalunkwe interpellazzjoni ġudizzjarja jew konsersazzjoni oħra li setgħu, skond il-ligi, jinterrompa t-termini mita si tratta ta' preskrizzjoni, f'dana l-każ, billi ninsabu f'materja ta' dekadenza ma jista' jkollha ebda effett interrottiv, għaliex l-azzjoni hija perenta jekk ma tiġix eżerċitata fiż-żmien utli u inprorogabbli ta' sentejn. (Kollez. XXIX, iii, 137).

Ikkunsidrat;

Li l-talba għall-korrezzjoni tal-kuntratt tal-enfitewsi hija mpernjata fuq is-suppost żball dwar il-kejl tal-art mogħtija ċens; il-perizja teknika ikkonfermat dina s-suppożizzjoni, u tat spjegazzjoni aktar ampja u partikolarizzata tal-motiv li ġieghel lill-attur jagħmel dina l-kawża.

Infatti, billi l-perit ġudizzjarji sab xi inezattezzi fil-kejl is-suggerixxa riduzzjoni fil-kias tal-talba ta' ċens ta' proporzjon

mal-estensjoni tal-art niegşa skond il-kriterji minnu prospettati; u dana ma jfissirx nag' oħra jekk mhux modifika tal-kuntratt fit-termini tal-artikolu fuq citat.

Ikkunsidrat;

Li dwar il-kap tal-ispejjeż, il-Qorti tiritjeni li l-kawża kif dedotta, ma kellhiex bżonn tal-perizja teknika biex, il-konvenut ikun gustifikat jeccepixxi l-perenzjoni tal-azzjoni, wara l-perizja; u għalhekk għandu ibagħti parti mill-ispejjeż.

Għal dawna l-motivi;

Tiddeċiedi billi tilqa' l-eccezzjoni tal-perenzjoni tal-azzjoni sollevata mill-konvenut, u tichad it-talba tal-attur; l-ispejjeż, stanti ċ-ċirkustanzi, għandhom jigu sopportati mill-kontendenti mingħajr taxxa, iżda d-dritt tar-registru għandu iħallsu l-attur.
